

सार-समाचार

साईकिल रैली निकाली



गंगापुर सिटी, (निर्सं)। वंदे मातरम् गीत की 150वीं जयंती शनिवार को पूरे उत्साह और देशभक्ति के साथ मनाई गई। इस अवसर पर शहर में कई कार्यक्रम आयोजित हुए, जिनमें साईकिल रैली मुख्य आकर्षण रही। कार्यक्रम की शुरुआत गांधी पार्क, पंचायत समिति परिसर में हुई, जहां अतिरिक्त जिला कलेक्टर सुदर्शन सिंह तोमर, उपखंड अधिकारी बुजेन्द्र मीणा और विकास अधिकारी जगदीश गुर्जर ने महात्मा गांधी की प्रतिमा पर माल्यार्पण कर राम धूनी कीइसके बाद पीएम श्री राजकीय उच्च माध्यमिक विद्यालय, गंगापुर सिटी के खेल मैदान से साईकिल रैली का शुभारंभ किया गया। विभिन्न विद्यालयों के सैकड़ों छात्र-छात्राएं तिरंगा लहराते हुए और देशभक्ति नारे लगाते हुए इसमें शामिल हुए। रैली विद्यालय परिसर से निकलकर नगर परिषद, ग्राइवेट बस स्टैंड, गुलकंदी स्थूल मार्ग, फल-सब्जी मंडी और उदई मोड़ से होती हुई सम्पन्न हुई। रैली का नेतृत्व एडीएम सुदर्शन सिंह तोमर, एसडीएम बुजेन्द्र मीणा, बीडीओ जगदीश गुर्जर ने किया। इनके साथ अतिरिक्त मुख्य ब्लॉक शिक्षा अधिकारी हनुमान गोयल, प्रधानाचार्य राजकुमार उपाध्याय और व्याख्याता रूपसिंह मीणा भी साईकिल चलाते हुए आगे रहे। रैली के समापन पर विद्यार्थियों को अल्पाहार वितरित किया गया।कार्यक्रम के सफल संचालन में वरिष्ठ शारीरिक शिक्षक कर्णफूल मीणा और मुज्जबिल हुसैन का विशेष योगदान रहा, जबकि व्याख्याता अखलेश मीणा, धर्मेन्द्र गुप्ता और जितेंद्र गुप्ता ने सक्रिय सहयोग दिया।

हजारों भक्तों ने पाई अन्नकूट प्रसादी



भरतपुर, (निर्सं)। आस्था शक्तिपीठ श्री कैलादेवी झील का वाडा परिसर में श्री कैलादेवी क्षेत्र विकास संस्थान ट्रस्ट द्वारा अन्नकूट महोत्सव प्रसादी का आयोजन हुआ। मंत्री ब्रजकिशोर शर्मा एवं विष्णु लोहिया ने बताया कि इस अवसर पर कैलादेवी को मोती जडित नई पोशाक धारण कराई गई एवं फूल माला से श्रृंगार हुआ। संस्था की धर्मशाला में 56 भोग की झांकी सजाई गई। मां का खीर, पुआ, कढ़ी, बाजरा, चावल, लड्डू, मक्खन सब्जी, फ्राइम एवं हलुआ चना एवं फलों का भोग लगाकर पंजात प्रसादी खिलाई गई। दोपहर तीन बजे बाद प्रसादी दोना में वितरित की गई। हजारों भक्तों ने अन्नकूट प्रसादी ठाणन की। इस मौके पर विशेष सहयोग करने के लिए वी.के. गुप्ता एवं धर्मपति विमलेश एवं अन्य परिवारीजनों का पटक़ा पहनाकर एवं माता रानी की तस्वीर भेंट कर सम्मानित किया गया। इस अवसर पर अध्यक्ष राधाकृष्ण विंदल, वरिष्ठ उपाध्यक्ष प्रमुख समाजसेवी मोहन मित्तल, उपाध्यक्ष महेश सरीफ, कोषाध्यक्ष विष्णु लोहिया, महेश अठावाल आदितिया, प्रहलाद गोयनका, किशन स्वरूप शर्मा, प्रेम गोयल, राधाकृष्ण आदितिया, आलोक बंसल, विनोद मेडीकल, गोविन्द शर्मा, हेमलता गोयल, इन्दिरा, शीला मित्तल, विनय चौधरी, मुकेश बूरे वाले, युवराज शर्मा आदि मुख्य रूप से मौजूद रहे।

सड़क सुरक्षा अभियान की समीक्षा बैठक

गंगापुर सिटी, (निर्सं)। उपखंड अधिकारी बुजेन्द्र मीणा की अध्यक्षता में 15 दिवसीय सड़क सुरक्षा अभियान की समीक्षा बैठक आयोजित की गई। यह अभियान 4 नवंबर से शुरू होकर 18 नवंबर 2025 तक चलेगा। बैठक में एसडीएम मीणा ने सभी संबंधित विभागों को अभियान को गंभीरता से लेने और यातायात नियमों का कड़ाई से पालन सुनिश्चित करने के निर्देश दिए। एसडीएम ने पुलिस उपाधीक्षक गंगापुर सिटी को शराब पीकर, तेज गति से, गलत दिशा में या खतरनाक तरीके से वाहन चलाने वालों के खिलाफ नियमानुसार सख्त कार्रवाई करने का निर्देश दिया। मोटर व्हीकल इंस्पेक्टर को ओवरलोडिंग, बिना अनुमति संचालन और वाहन फिटनेस नियमों के उल्लंघन पर भी कार्रवाई करने के निर्देश दिए गए। एसडीएम मीणा ने सार्वजनिक निर्माण विभाग के सहायक अभियंता को राजमार्गों पर बने अनधिकृत कंक 15 दिनों में बंद करने के निर्देश दिए। इसके अतिरिक्त, डिवाइडर या मीडियन पर रेलिंग अथवा सुरक्षा जाल लगाने और सड़क किनारे से अवैध ढाबे हटाने के लिए भी कहा गया। चिकित्सा एवं स्वास्थ्य विभाग को 45 वर्ष से अधिक आयु के वाहन चालकों की नेत्र जांच करवाने के निर्देश दिए गए। नगर परिषद गंगापुर सिटी को फुटपथों से अतिक्रमण हटाने, ट्रैफिक सिग्नलिंग सिस्टम और सड़क प्रकाश व्यवस्था को दुरुस्त करने के निर्देश दिए गए। एसडीएम ने जोर दिया कि सड़क सुरक्षा प्रत्येक नागरिक की जिम्मेदारी है।

हरिओम पटेल मोहचा बने कार्यालय सचिव

गंगापुर सिटी, (निर्सं)। आदिवासी मीणा पंच पटेल महापंचायत में तीन प्रदेश पदाधिकारियों की नियुक्ति की गई है। बुजलाल मीना खिरपुर और सियाराम मीना खरौली को प्रदेश सचिव तथा हरिओम पटेल मोहचा को प्रदेश कार्यालय सचिव नियुक्त किया गया है। यह नियुक्तियां श्रीमहावीरजी में संपन्न महापंचायत के दौरान की गईं। महापंचायत के मुख्य संयोजक डॉ. पुरुषोत्तम माला मीणा ने वरिष्ठ प्रदेश उपाध्यक्ष पृथ्वीराज बगलाई, प्रदेश प्रवक्ता रूपसिंह गोरेहार, प्रदेश सचिव अंगद मीना गार्ड दलीलपुर और प्रदेश वाद पंजीयक तथा करौली जिला अध्यक्ष हरीलाल नगला मीना की अनुशंसा पर ये पद सौंपे। मुख्य संयोजक डॉ. मीणा ने नवनियुक्त पदाधिकारियों को निर्देश दिए हैं कि वे राजस्थान के मीणा बहुल जिलों में आदिवासी मीणा पंच पटेल महापंचायत के कार्यवृत्त के अनुसार संगठनात्मक रूप से मीणा समुदाय को मजबूत करें। इसके लिए उन्हें जिला, तहसील और पंचायत स्तर पर सेवादाारी पर सेवादाारी की नियुक्ति करवानी होगी। पदाधिकारियों को सभी मीणा गांवों के एकीकरण और सभी पंच पटेलों के सूचीकरण के अभियान को तेजी से आगे बढ़ाने और पूरा करने का भी दायित्व सौंपा गया है। समुदाय के लोगों ने इन नियुक्तियों पर खुशी व्यक्त करते हुए उम्मीद जताई है कि इससे रुढ़िगत महापंचायत व्यवस्था को मजबूती मिलेगी। महापंचायत की अध्यक्षता रामू पटेल पालनपुर ने की, जबकि इसका संचालन प्रदेश प्रवक्ता रूपसिंह गोरेहार ने किया।

14 प्रकरणों का किया निस्तारण

करौली, (निर्सं) राजस्थान राज्य विधिक सेवा प्राधिकरण जयपुर के निर्देशानुसार एवं जिला विधिक सेवा प्राधिकरण की अध्यक्ष एवं जिला एवं सेशन न्यायाधीश करौली माधवी दिनकर की अध्यक्षता में बैंक ऑफ बडौदा के ऋण खातों के लिए जिला मुख्यालय करौली व सपोटरा की शाखाओं के ऋण खातों के लिए जिला मुख्यालय करौली पर एवं हिण्डौन, श्रीमहावीरजी, नादौती व टोडाभीम का शाखाओं के ऋण खातों के लिए तालुका विधिक विधिक सेवा समिति हिण्डौनसिटी पर (द्वितीय शनिवार) को विशेष प्री-लिटिगेशन लोक अदालत का आयोजन किया गया। जिला विधिक सेवा प्राधिकरण की सचिव ममता चौधरी ने बताया कि विशेष प्री-लिटिगेशन लोक अदालत के आयोजन हेतु करौली मुख्यालय व तालुका मुख्यालय हिण्डौनसिटी पर 1-11 प्रो-बोनों बैचों का गठन किया गया। उन्होंने बताया कि करौली मुख्यालय पर बैच के अध्यक्ष देवेन्द्र कुमार अतिरिक्त मुख्य न्यायिक मजिस्ट्रेट करौली एवं सदस्य नितिन शर्मा पैनाल अधिवक्ता रहा।विशेष प्री-लिटिगेशन लोक अदालत में सम्पूर्ण करौली जिले में बैंक ऑफ बडौदा के प्रि-लिटिगेशन के 325 प्रकरण रखे गये जिनमें से 14 प्रकरणों का निस्तारण किया जाकर 8लाख 70 हजार रूपये का अवार्ड पारित किया गया।आयोजित विशेष प्री लिटिगेशन लोक अदालत में अधिवक्ता व पक्षकारों द्वारा भाग लेकर प्रकरणों का राजीनामा के आधार पर निस्तारण करवाया गया।

मतदाता सूची पुनरीक्षण कार्यक्रम का एसडीएम ने किया निरीक्षण

गंगापुर सिटी, (निर्सं)। भारत निर्वाचन आयोग द्वारा मतदाता सूचियों के विशेष गहन पुनरीक्षण कार्यक्रम 2026 की घोषणा की गई है। इस कार्यक्रम के तहत निर्वाचक रजिस्ट्रीकरण अधिकारी एवं उपखंड अधिकारी बुजेन्द्र मीणा ने शनिवार को भाग संख्या 87 और 152 में गणना प्रपत्र वितरण कार्य का निरीक्षण किया। उन्होंने मौके पर पहुंचकर अधिकारियों को आवश्यक दिशा-निर्देश दिए और कार्य की प्रगति की जानकारी ली।

एसडीएम मीणा ने बताया कि बीएलओ के घर-घर भ्रमण के दौरान सभी मतदाताओं को अपनी दो रंगीन पासपोर्ट साइज फोटोग्राफ उपलब्ध करानी होंगी। साथ ही, उन्हें वर्ष 2002 की मतदाता सूची के अनुसार अपने विधानसभा क्षेत्र का नाम, भाग संख्या और क्रम संख्या की जानकारी भी देनी होगी। यदि किसी मतदाता का नाम वर्ष 2002 की सूची में नहीं है, तो उन्हें पिता, माता, दादा या दादी में से किसी एक के नाम से संबंधित विवरण प्रदान करना होगा। विवाहित महिलाओं को भी इसी प्रकार की जानकारी देनी होगी। वर्ष 2002 की मतदाता सूची निर्वाचन विभाग की वेबसाइट पर उपलब्ध है, जिसे मतदाता वर्ष 2002 से पूर्व जारी फोटो पहचान संख्या से खोज सकते हैं।



मतदाता सूची पुनरीक्षण कार्यक्रम की समीक्षा करते एसडीएम।

मतदाताओं की सहायता के लिए विधानसभा क्षेत्र गंगापुर की सभी ग्राम पंचायतों, एसडीएम कार्यालय, तहसील कार्यालय, पंचायत समिति, नगर परिषद, जलदाय कार्यालय, प्रमुख विद्यालयों, कृषि उपज मंडी, पीडब्ल्यूडी कार्यालय एवं वजीरपुर क्षेत्र के विद्यालयों में हेल्प डेस्क स्थापित की गई है। मतदाता इन

हेल्प डेस्क पर उपस्थित होकर अपनी समस्याओं का समाधान प्राप्त कर सकते हैं। अधिकारी मीणा ने सभी मतदाताओं से अपील की है कि वे विशेष गहन पुनरीक्षण कार्यक्रम के दौरान गणना प्रपत्र अनिवार्य रूप से बीएलओ को जमा कराएं। उन्होंने कहा कि जो मतदाता यह प्रपत्र जमा नहीं कराएंगे, उनके नाम

आगामी 9 दिसंबर 2025 को प्रकाशित होने वाली मतदाता सूची में शामिल नहीं किए जाएंगे। उन्होंने मतदाताओं से यह भी आग्रह किया कि वे परिवार के मृत, दोहरी प्रविष्टि या स्थानांतरित मतदाताओं की जानकारी भी बीएलओ को अवश्य प्रदान करें ताकि मतदाता सूची को सटीक एवं अद्यतन बनाया जा सके।

शिविर कल

भरतपुर, (निर्सं)। डॉ. कुसुम शर्मा हॉस्पिटल केम्पस गोपालगढ़ भरतपुर में सोमवार को प्रातः 10 बजे से 2 बजे तक निस्तान्ता एवं आईवीएफ परामर्श शिविर का आयोजन किया जावेगा। डायरेक्टर डॉ. कुसुम शर्मा स्त्री एवं प्रसूति रोग विशेषज्ञ ने बताया कि इस शिविर में जिन भी दम्पति को बच्चा होने में किसी भी प्रकार की दिक्कत आ रही है, जिन महिलाओं को बच्चेदानी की रसोली, फैलोपियन ट्यूबब ब्लॉक, बच्चेदानी में टीबी, बार बार गर्भधारण होने के पश्चात भी गर्भपात होना, अधिक उम्र होने पर महिना न आना या फिर संतान न होना, अनियमित माहवारी या अण्डों का नहीं बनना एवं समय पर नहीं फूटना और पुरुषों में शुक्राणु में कमी होना आदि किसी भी समस्या के कारण माता पिता बनने के सुख से वंचित रह गये हैं उन्हें संतान उत्पत्ति के लिए सही मार्गदर्शन दिया जायेगा।

करौली में शहीदों को किया नमन

करौली, (निर्सं)। राष्ट्र गीत वंदेमातरम् के 150 वर्ष पूर्ण होने के उपलक्ष्य शनिवार को जिले में विभिन्न गतिविधियों का आयोजित की गई। इस शुंखला में वंदे मातरम् रैली का आयोजन किया गया।

रैली को करौली विधायक दर्शन सिंह गुर्जर ने त्रिलोकचंद माथुर स्टेडियम से हरी झंडी दिखा कर रवाना किया। रैली स्टेडियम से प्रारंभ होकर गुलाब बाग, हाथीघाट होते हुए राजकीय पीजी कॉलेज में समाप्त हुई। रैली का माहौल देशभक्ति के ज्व्जे से सराबोर रहा। भारत माता के वंदन के इस उत्सव में सैकड़ों हाथों में लहराते तिरंगे और स्वर लहरियों के साथ वंदे मातरम्, भारत मां का गुणगान, नमन और वंदन किया गया। इस अवसर पर कॉलेज प्रांगण में स्थित शहीद भागत सिंह की प्रतिमा पर माल्यार्पण भी किया गया।

विधायक दर्शन सिंह गुर्जर ने कार्यक्रम को संबोधित करते हुए कहा कि 150 वर्ष पूर्व बंकिम चंद्र चट्टोपाध्याय ने जब वन्दे मातरम् की रचना की, तब उन्होंने केवल एक गीत नहीं लिखा, बल्कि राष्ट्र की आत्मा को स्वर दिया। यह गीत स्वतंत्रता सट्टागम की प्रेरणा बना, जिसने हर भारतीय के मन में मातृभूमि के प्रति प्रेम और त्याग की भावना जगाई। आइए, हम सब मिलकर यह प्रण लें कि अपने कर्म और परिश्रम से आत्मनिर्भर और विकसित भारत के निर्माण में अपना योगदान देंगे।

इस अवसर पर अतिरिक्त जिला कलक्टर हेमराज परिडवाल, मुख्य कार्यकारी अधिकारी शिवचरण मीना, सूचना जनसंपर्क के सहायक निदेशक धर्मेन्द्र कुमार मीना, जिलाध्यक्ष गोबर्धन सिंह जादौन, कार्यक्रम के संयोजक सुरेश चंद शुक्ला, सहसंयोजक

अजयपाल सहित अन्य जनप्रतिनिधि व अधिकारी उपस्थित रहे। तत्पश्चात राजकीय महाविद्यालय में जिला स्तरीय रक्तदान शिविर आयोजित किया गया, जिसमें महाविद्यालय के छात्र, छात्राएं एवं आम नागरिकों ने भाग लेकर स्वैच्छिक रक्तदान किया। इस दौरान कुल 15 यूनिट ब्लड डोनेट किया गया। राष्ट्रीय सेवा योजना के कार्यक्रम अधिकारी हरिनारायण मीना ने बताया कि नियमित रक्तदान करने से शरीर में आयरन की मात्रा संतुलित रहती है एवं हार्ट अटैक की सम्भावना भी 90 प्रतिशत कम हो जाती है। कार्यक्रम अधिकारी डॉ. जगदीश मीना ने बताया कि रक्तदान से लीवर स्वस्थ रहता है, मोटापे से बचा जा सकता है और हर तीन माह के अन्तराल में पुरुष एवं हर चार माह के अन्तराल में महिला रक्तदान कर सकती है।

सम्मान किया

भरतपुर, (निर्सं)। जय श्री बांके बिहारी सेवा समिति के संस्थापक अध्यक्ष डॉ जयप्रकाश दास गोयनका के पच्चीस वीं वैवाहिक वर्षांत के शुभ अवसर पर ब्राह्मण सभा,भरतपुर के पूर्व जिलाध्यक्ष कौशलेश शर्मा के नेतृत्व में विभिन्न सामाजिक संगठनों ने गोयनका दम्पति का माला, पटक़ा पहनाकर व बिहारी जी की तस्वीर भेंटकर कर स्वागत एवं सम्मान किया व उनके सुखी दाम्पत्य जीवन के लिए बधाई व शुभ कामनाएं दीं। इस अवसर पर कौशलेश शर्मा ने कहा कि डॉ जय प्रकाश गोयनका का सामाजिक एवं धार्मिक कार्यों में उल्लेखनीय योगदान रहा है। वे अब तक करीब 3000 गरीब सर्वजातिय बेटियों का विवाह संस्था के साधियों के माध्यम से करवा चुके हैं एवं गरीब लोगों के लिए श्रीजी रसोई संचालित करते हैं साथ ही गर्मियों में मोबाइल प्याक का भी संचालन करते हैं इस अवसर पर श्री ब्राह्मण सभा के पूर्व जिलाध्यक्ष कौशलेश शर्मा विप्र फाउंडेशन जिलाध्यक्ष डॉ.सुशील पाराशर, समता आन्दोलन के जिलाध्यक्ष केदारनाथ पाराशर, सेवानिवृत्त अतिरिक्त निदेशक कमलकिशोर शर्मा, विप्र फाउंडेशन के गंगाराम पाराशर, अन्नपूर्णा रसोई संचालक विष्णुदत्त शर्मा,सेवानिवृत्त प्रधानाध्यापक मदनमोहन शर्मा, बुज भूमि कल्याण परिषद प्रदेश महासचिव अनिल भारद्वाज, बुज भूषण पाराशर, विष्णुदत्त गुप्ता, आदि लोग उपस्थित हुए।

नेत्र चिकित्सा व लेंस प्रत्यारोपण शिविर का किया अवलोकन



अग्रवाल शिक्षण संस्थान पदाधिकारियो का सम्मान करते लार्यंस क्लब गरिमा सदस्य।

गंगापुर सिटी, (निर्सं)। अग्रवाल शिक्षण संस्थान की प्रबंध समिति ने शनिवार को सीपी हॉस्पिटल का दौरा कर लार्यंस क्लब गरिमा द्वारा आयोजित निःशुल्क नेत्र चिकित्सा एवं लेंस प्रत्यारोपण शिविर का अवलोकन किया गया।

इस शिविर में मोतियाबिंद के निःशुल्क ऑपरेशन किए जाते हैं,

जिससे कई जरूरतमंद लाभान्वित हो रहे हैं। लार्यंस क्लब अध्यक्ष पंकज मंगलम ने बताया कि लार्यंस क्लब गरिमा और श्याम पैरामेडिकल, दौसा के संयुक्त तत्वावधान में प्रत्येक शनिवार को सीपी हॉस्पिटल में निःशुल्क नेत्र चिकित्सा शिविर आयोजित किया जाता है। कार्यक्रम के दौरान अग्रवाल शिक्षण संस्थान के

अध्यक्ष दीनदयाल मच्छीपुरा ने लार्यंस क्लब गरिमा द्वारा किए जा रहे जनसेवा कार्यों की प्रशंसा की। उन्होंने संस्था को समाजहित के कार्यों में निरंतर सहयोग देने की बात कही। लार्यंस क्लब के जॉन चेयरपर्सन डॉ. क्षितिज गुप्ता ने अतिथियों का माला पहनाकर अभिनंदन किया। सीपी हॉस्पिटल प्रबंधन द्वारा सभी अतिथियों को स्मृति चिन्ह भेंट किया गए।

वृक्षारोपण कार्यक्रम का आयोजन

सुरौटा पर्यावरण संरक्षण और हरियाली के संदेश को जन-जन तक पहुंचाने के उद्देश्य से राजकीय उच्च माध्यमिक विद्यालय, सुरौटा के मैदान में वृक्षारोपण कार्यक्रम का आयोजन किया गया। कार्यक्रम में शिक्षा जगत, खेल जगत और समाजसेवा से जुड़े अनेक गणमान्य अतिथि मौजूद रहे।कार्यक्रम में पधार अतिथियों का वरिष्ठ शारीरिक शिक्षक वीरेंद्र सिंह राजपूत और भूपाल सिंह मीना विश्राम मीणा व अमरसिंह मीना ने पुष्प गुच्छ और माला पहनाकर भव्य स्वागत-सम्मान किया।इस अवसर पर राजस्थान हॉकी संघ के अध्यक्ष अरुण कुमार सारस्वत मुख्य अतिथि के रूप में उपस्थित रहे। उनके साथ करौली नगरपालिका के पूर्व पार्षद ललित हरदेनिया, समाजसेवी बबलू शुक्ला, भूपेंद्र धुरसी, सेवानिवृत्त खेल अधिकारी मुरारीलाल शाक्न्यावाल विशेष अतिथि के रूप में शामिल हुए।कार्यक्रम के दौरान शालिग्राम विद्यालय परिसर में विभिन्न प्रजातियों के पौधे रोपित किए और विद्यार्थियों से पेड़ों की संरक्षण एवं नियमित देखभाल की अपील की।इस



वृक्षारोपण कार्यक्रम में खिलाड़ियों व समाजसेवियों ने पौधे लगाए।

मौके पर सारस्वत ने कहा कि एक वृक्ष, सौ पुत्र समान की भावना से हर व्यक्ति को अपने जीवन में कम से कम एक पौधा अवश्य लगाना चाहिए। वृक्ष न

केवल पर्यावरण को संतुलित रखते हैं बल्कि आने वाली पीढ़ियों के लिए जीवनदायिनी छाया भी प्रदान करते हैं।विद्यालय परिवार और विद्यार्थियों ने

संकल्प लिया कि लगाए गए सभी पौधों की देखरेख नियमित रूप से की जाएगी ताकि विद्यालय का परिसर हरियाली से लहलहा उठे।

सार-समाचार

स्वतंत्रता सेनानियों के परिजनों को किया सम्मानित

करौला (निर्सं.) राष्ट्र गीत वंदेमातरम् के 150 वर्ष पूर्ण होने के उपलक्ष्य शनिवार को सूचना केन्द्र के टाउन हॉल में जिला स्तरीय कार्यक्रम व प्रदर्शनी का आयोजन किया गया। प्रदर्शनी का आमजन, जनप्रतिनिधियों, छात्र-छात्राओं सहित अधिकारियों ने अवलोकन किया। प्रदर्शनी अवलोकन के दौरान उपस्थित लोगों ने देश के स्वतंत्रता सेनानियों को नमन किया और उनके बलिदानों को याद किया गया। लेकिन कार्यक्रम में जनप्रतिनिधियों और अधिकारियों की सहभागिता कम देखी गई। कार्यक्रम में जिला कलक्टर नीलाभ सक्सेना ने स्वतंत्रता सेनानियों की पत्नीयों को सम्मानित करते हुए सेनानियों को नमन किया। उन्होंने कहा कि बंकिम चन्द्र चटर्जी की अमर कृति आनन्द मठ का यह गीत हमें हमेशा प्रेरणा देता आया है। इसके लिए मां भारती के सपूतों ने बलिदान दिए है। यह हमें मातृभूमि की सेवा के लिए संकल्पित करता है। इस अवसर पर टाउन हॉल में स्कूल व कॉलेज की छात्र-छात्राओं द्वारा देशभक्ति व शहीदों की याद में सांस्कृतिक कार्यक्रमों के द्वारा विभिन्न प्रस्तुती दी गई। इस अवसर पर कार्यक्रम के संयोजक सुरेश चंद शुक्ला ने वंदे मातरम् के 150 वर्ष पूर्ण होने के अवसर पर अबतक के इतिहास के बारे में विस्तार से जानकारी दी। देखने लायक यह रहा की वंदे मातरम कार्यक्रम के मुख्य अतिथि प्रभारी मंत्री जवाहर सिंह बेडम थे लेकिन एन वक्त पर उनका आना निरस्त हो गया प्रभारी मंत्री के मुख्य आथित्य में वंदे मातरम कार्यक्रम दोपहर बाद 1:30 बजे होना था लेकिन उनके आने का कार्यक्रम निरस्त होने के कारण यहां कार्यक्रम में नीरसता देखी गई और कार्यक्रम का शुभारंभ निर्धारित समय पर नहीं हो पाया कार्यक्रम करीब 2:15 पर शुरू हुआ जिसमें जनप्रतिनिधियों और अधिकारियों को कम संख्या को देखते हुए और कार्यक्रम में कुर्सियां खाली देखकर आनन फानन में यहां के स्वतंत्रता सेनानी राजकीय उच्च माध्यमिक विद्यालय के छात्र -छात्राओं को बुलाया गया तब जाकर कार्यक्रम में संख्या देखने को मिली इस अवसर पर मुख्य कार्यकारी अधिकरी शिवचरण मीना, सूचना जनसंपर्क के सहायक निदेशक धर्मेन्द्र कुमार मीना, महिला एवं बाल विकास के उपनिदेशक जगदीश मीना ,जिलाध्यक्ष गोबर्धन सिंह जादौन, कार्यक्रम के, सहसंयोजक अजयपाल सहित अन्य जनप्रतिनिधि व अधिकारी उपस्थित रहे।

विशेष प्री लिटिगेशन लोक अदालत का आयोजन



हिण्डौन सिटी, (निर्सं)। राजस्थान राज्य विधिक सेवा प्राधिकरण जयपुर एवं जिला विधिक सेवा प्राधिकरण करौली के निर्देशानुसार शनिवार को हिंडौनसिटी न्यायालय परिसर में बैंक ऑफ बडौदा के ऋण खातों से संबंधित प्रकरणों के निस्तारण के लिएविशेष प्री लिटिगेशन लोक अदालतका आयोजन किया गया। लोक अदालत का अध्यक्षता न्यायिक मजिस्ट्रेटसंयोगिता गहलोत ने की, जबकिएडवोकेट रमाकांत शर्मासदस्य के रूप में उपस्थित रहे। इस विशेष लोक अदालत में बैंक ऑफ बडौदा की हिंडौनसिटी, टोडाभीम, नादौती सहित विभिन्न शाखाओं के ऋण खातों के प्रकरण सुनवाई के लिए रखे गए, जिनमें ऋणी पक्षकारों ने उत्साहपूर्वक भाग लिया।कार्यक्रम में बैंक ऑफ बडौदा के क्षेत्रीय प्रबंधकजी एल. मीना, उप क्षेत्रीय प्रबंधकए.एस. श्रीवास्तव, तथा हिंडौन, कांचरोली, कोटरी, ढिंढोरा, महु इब्राहिमपुर, झारंडा, श्रीमहावीरजी, केमरी, केमला, करीरी, बालघाट, बोल, मोरडा आदि शाखाओं के शाखा प्रबंधक उपस्थित रहे। इसके अतिरिक्त बैंक अधिवक्तामहेश गोयल ,प्रत्यक्ष गोयल एडवोकेट, एवं ताल्लुका विधिक सेवा समिति हिंडौन के सचिव छट्टनलाल शर्मासहित अनेक विधिक अधिकारी भी उपस्थित रहे। यह विशेष प्री लिटिगेशन लोक अदालत सुबह 10 बजे से प्रांभ होकर शाम 5 बजे तक चली, जिसमें बैंक के ऋण खाताधारकों ने बड़ी संख्या में भाग लेकर अपने प्रकरणों का समाधान कराया। यह जानकारी एडवोकेट महेश गोयल ने दी।

उत्तराखंड की हस्त कला ने मन मोहा



भरतपुर, (निर्सं)। भारतीय संस्कृति और कला के दर्शन करने एव उसे खरीद कर घर प्रतिष्ठा और अपने विश्राम गृह में लगाने के लिए देश-विदेश के लोग भी तरसते हैं। देश के किसी भी राज्य में चले जाओ प्रत्येक राज्य की कला, भाषा, वैभूषण अलग-अलग ही नजर आती है लेकिन सभी कला और सोच विचार सनातन धर्म, भारतीय संस्कृति देश भक्ति ,समाज सेवा, मानव सेवा का ज्ञान देती है। ऐसी कला को खरीदने के लिए कल की पहचान करने वाला मुंह मांगी भी कीमत दे जाता है। ये कलाएं अब आत्मनिर्भर बनाने में भी सहायक हो रही हैं। देश के कई स्थानों पर महिलाएं कल को जीवित रखे हुए हैं और अपने परिवार का लालन-पालन भी कर रही हैं भारत की कल को विदेशी कल भी असफल नहीं कर रही है जो भी भारतीय कला को देखा है उसकी मां उसे खरीदने के लिए करता है और वह उसे कल की तस्वीर को अवश्य खरीद कर अपने लिए घर ले जाता है ऐसी कला उत्तराखंड की देखने को मिली।जिसको उत्तराखंड निवासी हाल दिल्ली प्रिया रावत जीवन्त रखे हुए हैं। जो स्वयं उत्तराखंड की कला को 50 से अधिक प्रकार के आइटम बनाकर अपने परिवार का लालन पालन कररही है। प्रिया रावत बताती हैं कि इस कला को बनाने में शुरु में कई प्रकार की दिक्कतें आई लेकिन अब इस कला को बनाना मुझे आसान हो गया 1 घंटे में दो प्रकार के आर्टिफिशियल बन जाती है प्रतिदिन 15 से 20 आकृतियां बनाकर प्रतिदिन 400 से रू500 की बचत हो जाती है। उन्होंने बताया कि भारत देश में प्रत्येक राज की कला अपनी पहचान रखती है जिसमें उत्तराखंड राजस्थान गुजरात केरल तमिलनाडु महाराष्ट्र उत्तर प्रदेश हरियाणा की कला देने में अपनी पहचान रखती है। मेरे द्वारा बनाई हुई काल 150 रूपए से रू10000 तक की आसानी से बिक जाती है जिस काल में हमको 10 से 15: की बचत होती है। समूद्ध भारत अभियान निदेशक सीताराम गुप्ता बताया कि भारतीय कला और संस्कृति की पहचान विश्व में आज भी कायम है यहां की कला, संस्कृति को विदेशी लोग अपनाने लगे है। देश की कलम महिलाओं को आत्मनिर्भर भी बना रही है।

तीन छात्रों ने जीते मेडल

करौली, (निर्सं)। कोटा यूनिवर्सिटी द्वारा श्रीनाथपुरम स्टेडियम में आयोजित 22वीं एथलीट मीट 2025-26 में राजकीय महाविद्यालय करौली के तीन छात्रों ने मेडल जीतकर महाविद्यालय को गौरवान्वित किया।राजकीय महाविद्यालय के प्राचार्य रफीक अहमद ने बताया कि इन प्रतियोगिताओं का आयोजन तीन दिवस के लिए किया गया था। महाविद्यालय के छात्र राम गुर्जर (बीएससी तृतीय) ने हैमर थ्रो प्रतियोगिता में ब्रॉन्ज मेडल जीता। छात्र हेमैंद्र चौधरी (बीए द्वतीय) ने हाफ मैराथन 21 किलोमीटर दौड़ प्रतियोगिता में गोल्ड मेडल प्राप्त किया और छात्र सुनील कुमार ने (बीए प्रथम) 800 मीटर दौड़ प्रतियोगिता में ब्रॉन्ज मेडल जीता। इस प्रकार एथलीट मीट की प्रतियोगिताओं के दौरान मेडल प्राप्त किया और दो ब्रॉन्ज मेडल जीतकर छात्रों ने शानदार उपलब्धि अर्जित की। सोनी कडी में छात्र अमित कुमार मीणा (बीए द्वतीय) ने भी 100 किलोताम भार कुश्ती प्रतियोगिता में गोल्ड मेडल प्राप्त किया।